

Imhallfin :-

Is-S.T.O. Dr. L. A. Camilleri, LL.D., *President*;  
L-Onor. Dr. A. J. Montanaro (Ganci), C.B.E., LL.D.;  
L-Onor. Dr. W. Harding, B.Litt., LL.D.

Carmela Fenech pr. et ne. *ceruus Antonio Galea*

**Kacca — Delitt — Kwazi-Delitt — Negligenza —  
Danni.**

*Hu pacifiku, f'tema ta' danni derivanti minn delitt jew kwazi-delitt, illi d-diligenza li hija necessarja biez tneħħi r-responsabilita' hija dik medja, oasiia ordinarja, ijoè dik ta' baiedem prudenti.*

*Kaccatur hu negligent i jekk jispara meta l-vizwoli tiegħu hija ostro-witu, anki in parti. Dik in-negligenza tikber meta l-haccatur ma jkunx familjari mal-lokalita' fejn hu jkun qiegħed idur għall-haccatur; għax din hija cirkustanza ii timponilu karotolu abhur fl-għemil tiegħu. Dik in-negligenza tkompli tikber meta huwa, f'cirkustanzi bħal dawn, jispara fl-irell b'wax, b'mod li t-tir tiegħu ma jintilefz fl-ajru. Fl-ahharnett, dik in-negligenza tophla għal grad maximu meta l-kaccatur ma jafz, jew ma jaqmel zejn b'wax ikun jaf, xi kwolita' ta' comb huwa jkun qiegħed jula.*

*Xejn ma jjerri li l-persuna milquta mit-tir tiegħu azzerbat kienet hemm b'accident; għax meta kien hemm il-holpa precedenti hemm ir-responsabilita'; u dia hija biżżejjed għal deklaratorja generika tar-responsabilita' għad-danni; salo listadju ulterjuri ta' Laccertament u likwidazzjoni tad-danni.*

Il-Qorti — Rat l-att tac-citazzjoni quddiem il-Prim'Awla tal-Qorti Civili tal-Maesta Tagħha r-Regina, li bih l-attrici fil-kwalitajiet tagħha fuq imsemmija, wara li ppromettiet illi l-konvenut fid-19 ta' Settembru 1940, b'arma tan-nar, ikkaguna l-mewt ta' Giovanni Fenech, u dana bi huja u trashur-ragni ta' l-istess konvenut; u illi dan Giovanni Fenech kien ir-ragel tagħha u missier il-minuri; u illi jkun huja "proprio et nomine" qegħdha ssofri danni rilevanti; talbot illi, promessa kwalunkwe dikjarazzjoni necessarja u mogħti koll provvedi-

ment opportun, il-konvenut jiġi kundannat iballasha "proprio et nomine", in linea ta' dan, dik is-somma li tiġi likwidata minn din il-Qorti, okkorrendo per mezz ta' periti nominandi. Bl-ispejjeż kontra l-konvenut, li ġie ngunt għas-subizzjoni tiegħu;

Ra. is-sentenza ta' dik il-Qorti tas-6 ta' Ottubru 1953, li biha ddecediet billi rrespingiet it-talba ta' l-attriċi, imma mhabba ċ-ċirkustanzi tal-każ ordnat illi l-ispejjeż jibogħu mingħajr taxxa beju il-partijiet; billi dik il-Qorti kkunsidrat;

Illi jirriżulta illi fid-19 ta' Settembru 1949, wara nofs inhar kmieni, il-konvenut hareġ għail-kaċċa ma żewġ kbiebs tiegħu, Joseph Borg u Francesco Aquilina. Dan ta' l-aħhar u l-konvenut kellhom senter kull wiehed; Borg ma kellux senter, u kien qiegħed magħhom jmaxi warajhom. Klieb magħhom ma kellhomx. It-tlieta marru lejn il-Buskett, fil-Lawrenti, qrib il-Palazz ta' Verdala, go raba' xaghri. b'xi sigra u hajt l-hemm u l-hawn, Huma tajru buqrajq, u l-konvenut spara għalib ftit iżjed għoli mill-livell ta' spallejh, u li kien għaxar piedi bogħod minnu, u qatlu. Huma gabruh u boqgħu mexjin;

Kwazi fl-istess hin huma semgħu lil xi hadd isejthilhom, u hasbu li kienu qegħdin jghajtulhom għal xi kaċċa oħra. Meta rasqu lejn fejn semgħu l-vuċi li sejhilhom, huma raw givni, Paolo Borg, li għamililhom sinjal biex jersqu iżjed lejħ; u kif resqu, sabu fl-art raġel, Giovanni Fenech, li kien ferut f'rasu. Ilkoll flimkien, u bl-ghajnuuna ta' hadd iehor, huma hadu bil-car tal-konvenut lil Fenech l-Għassa tal-Pulizija tar-Rabat. fejn ftit wara Fenech miet bla ma lahaq tkellem;

Irrizulta illi Fenech miet b'emorragija ċerebrali kaġunata minn ferita fil-fossa ta' naghsu minn ċomba li harget mit-tir li l-konvenut kien spara meta qatel dak il-buqrajq. L-attriċi tippretendi illi l-konvenut, bi htija u negligenza tiegħu, ikkaġuna l-mewt ta' żewġha, Giovanni Fenech;

Illi mbux kontestat li Giovanni Fenech miet b'ċomba li harget mis-senter tal-konvenut meta dan spara tir sabiex qatel il-buqrajq, u li għalhekk kien il-konvenut li qatel lil Giovanni Fenech. Irid jiġi eżminat jekk il-konvenut kienx fi

htija jew negligenza meta qatel lill-istess Giovanni Fenech ;

Hi ligi espressa illi kull wiegheb ghall-hsara li tigri bi htija tieghu (art. 1074 Kap. 23) ; u jitqies fi htija kull min fl-gheimpl tieghu ma juzax il-prudenza, id-diligenza, u l-hsieb ta' missier tajjeb tal-familja, ghad illi hadd ma jwiegheb, fin-nuqqas ta' dispozizzjoni espressa tal-ligi, ghall-hsara minhabba nuqqas ta' prudenza, ta' diligenza, jew ta' hsieb fi grad akbar (art. 1075 Kap. 23). Mbgħad, kull min, bil-hsieb jew mingħajr hsieb li jagħmel deni, għax irid jew b'nuqqas ta' diligenza, ta' prudenza jew ta' hsieb, jagħmel jew jonqos li jagħmel xi haġa li biha jikser xi dmir impost mil-ligi, hu obligat għall-hlas tal-hsara li tigri minhabba f'hekk (art. 1076 Kap. 23) ;

Illi, kif issottometta l-peria legali, kaċċatur jista' jkun fi htija jew negligenza f'għemilu, jekk huwa (1) jispara għal go sigar jew għal tajra li warajha jkun hemm ostruzzjoni ta' sigar, haxix, jew xi haġt għoli daqsha ; (2) jispara lejn persuna, tkun hemm tkun il-bogħod ; (3) jispara bla ma jara fejn sejjer jasal it-tir ; (4) jispara lejn toroq jew bini, jew postijiet, fejn jista' jiffaċċa bniedem, jigiġifieri livell ta' haġt, jew lejn kantuniera, jew lejn twieqi u aperturi oħra ; (5) jispara qabel ma jhars sewwa madwaru. Gie pruvat illi l-konvenut għal mitt pass kellu l-vizibilita' mhix ostruwita, u illi, meta huwa spara, ebda persuna ma kienet tidher, lanqas il-bogħod. Perb' gie pruvat li bejn il-post fejn il-konvenut spara u dak fejn kien Giovanni Fenech, fl-isqaq, kien hemm sigra baxxa ; imma l-buqrajq kien bejn il-konvenut u dik is-sigra, xi għaxar passi l-bogħod mill-konvenut, u dan ma sparax għall-buqrajq uninn go dik is-sigra, imma biss it-tir, u kwindi é-comb, wara li laqat lill-buqrajq, baqa' għaddej go l-weraq ta' dik is-sigra u spicċa fuq Giovanni Fenech. Għalhekk jista' jidher, kif issottomettiet l-attribuci, illi l-konvenut kien fi grad ta' certa negligenza meta spara f'direzzjoni ta' sigra li kienet tostruwilu l-vista wara l-istess sigra ;

Gie wkoll pruvat illi l-konvenut l-ewwel darba li kien qiegħed għall-kaċċa f'dik il-lokalita', u għalhekk huwa ma kienx jaf bl-isqaq tal-Lawrenti, fejn kien qiegħed Giovanni Fenech meta dan gie milqut — ċirkustanza li tista' tpoġġi l-

konvenut f'certu grad ta' negligenza, kif issottomettiet l-attriċi, għaliex l-obligu tiegħu li ma jisparax qabel ma jhars sewwa madwaru għandu jinkludi dak ukoll li huwa jkun jaf tajjeb il-lokalità tal-post fejn huwa jispara, biex jipprevjeni kull aċċident;

Però iriżulta illi dak in-nhar ta' l-inċident il-gurnata kienet bnazzi, b'vizibilità tajba; dik tal-konvenut lejn il-direzzjoni ta' fejn instab li kien qiegħed Giovanni Fenech kienet xi mitt pass bla ostakolu. L-xhud Paolo Borg, li kien ma' Giovanni Fenech meta dan intlaqat, u kien anzi fuq il-hajt, qal illi, meta sama' t-tir, ma ra l-hadd, u kien biss meta huwa tela' fuq hajt ieħor li ra lill-konvenut maż-żewġ shabu resqin lejha mill-bogħod. Għalhekk, anki kieku ma kienx hemm dik is-sigra, mhux preżumibili li l-konvenut kien jara lil Giovanni Fenech;

Iriżulta illi l-konvenut, meta spara dak it-tir, kien il-bogħod mill-isqaq, anzi, mill-post preċiż fejn kien jinsab Giovanni Fenech, xi 128 jarda. Kif issottometta l-perit legali, ċomba normalment ma għandhiex tasal iżjed minn mitt jarda b'mod illi tagħmel hsara, u ċ-ċomb sparat minn distanza ta' fuq il-120 jarda għandu jasal mejjet, jiġifieri jibda jaqa' bil-gravità tiegħu u jasal bla saħħa. Fil-fatt hekk gara: imma ċ-ċomba laqat fuq parti vitali ta' gisem Giovanni Fenech, jew fil-fossa ta' naġħsu, u qatlitu. Kieku l-mejjet intlaqat fi kwalunkwe parti oħra tal-gisem, kif issottometta l-istess perit legali, ftit jew xejn ma kien jgħridu. Hu veru li l-konvenut spara dak it-tir bi skartoċċ mixtri min-N.A.A.F.I. u, għad li kien bla indikazzjoni tal-kejl ta' ċ-ċomb, jidher li akterx iċ-ċomb kien oħxon. L-attriċi għalhekk issottomettiet li l-konvenut kien fi grad ta' negligenza, għaliex spara b'ċomb li ma kienx jaf il-kejl tiegħu. Imma jibqa' dejjem veru wkoll illi l-attriċi ma ppruvatx ta' liema hxuna kien iċ-ċomb li laqat lil żewġha, u illi f'kull każ il-konvenut ma setgħax jara lil Giovanni Fenech; u illi, kif issottometta l-perit legali, iċ-ċomb normalment, anki meta jkun oħxon, ftit suppost li jasal il-bogħod; u jaqta' hekk biss f'każi rari u fortuwiti;

Illi għalhekk il-konvenut ma jistax jiġi ritenut responsabbli għall-inċident fuq imsemni; għaliex ma giex pruvat li

huwa naqas li juza d-diligenza ordinarja; u hadd ma hu tenut li jippresta diligenza akbar mill-ordinarja, u kwindi hadd ma hu tenut għall-kolpa ljevissima, l, hi ekwiparabili għall-każ fortuwitu;

Rat il-petizzjoni ta' l-attriċi proprio et nomine fol. 68, li bila appellat mid-deċiżjoni fuq imsemmija u talbet li, prevja r-riforma ta' dik id-deċiżjoni, jigu milqugħa d-domandi tagħha: bl-ispejjeż taż-żewġ istanzi;

*Omissis*;

Ikkunsidrat;

Hu paċifiku li, l'tema ta' danni derivanti minn delitt jew kważi-delitt, id-diligenza li hija neċessarja biex tneħhi r-responsabilità hi dik medja, ossia ordinarja, cioè dik ta' bniedem prudenti. Jgħid il-Cogliolo (Colpa Aquiliana, Scritti Vari, Vol. I, p. 202):— "La media del dovere non è la previdenza della quale è capace un dato individuo, ma è quella comune di un uomo prudente". Jgħid similment il-Pollock, Law of Torts, p. 357:— "We have to assume that the standard of duty is not the foresight and caution which this or that particular man is capable of, but the foresight and caution of a prudent man". Ikompli jelsabora l-Cogliolo:— "Queste parole 'di media', 'di tipo medio', e simili, sono moderne, ma il loro contenuto si trova già nel Diritto Romano, quando per definire la colpa aquiliana diceva 'culpam autem esse cum a diligenti provideri poterit non esse provisum'. Questo e non altro significa pure la norma 'in lege aquilia et laevissima culpa venit': le quali parole non devono intendersi come espressioni qualunque negligenza fino alle porte del caso fortuito, ma solo indicanti un aggravamento di fronte alla colpa contrattuale";

F'dan il-każ din il-Qorti, wara li vvaljat il-provi, kompriži dawk mismugħa f'din l-istanza, tirritjeni li kien hemm mill-parti tal-konvenut dak in-nuqqas ta' diligenza ordinarja li jirrendih responsabili. Infatti:—

1. Il-konvenut kien negligenti għax spara meta l-viżwal li tiegħu tad-dintorni kienet, in parti, ostruwita b'sigra;

2. Din in-negligenza tiżdied r-meta, "ex confessis", hu ma kienx jaf il-póst fejn kien tiegħed idur għall-kaċċa, u għal-

hekk ma kienx jaf li kien hemm trejja li minnha jghaddu nies, anki jekk ma jghaddix il-publiku in generali. Il-fatt li l-konvenut ma kienx familjari mal-lokalità kien jinponilu kawtela akbar fl-ghemil tieghu;

3. L-istess negligenza tkompli tikber meta wiehed jikkunsidra li hu, fiċ-ċirkustanzi fuq imsemmijin, kien qed jippara, "ex admisis", relativament fil-baxx, ftit iżjed gholi mill-livell ta' spallejh, u kwindi t-tir ma kienx jintilef fl-ajru:

4. Din in-negligenza toghla għall-grad massimu tagħha meta wiehed jirrifletti li mill-provi deher li l-konvenut ma kienx jaf, u ma għamel xejn biex ikun jaf—mentri, kif jghid il-perit fol. 105, kien inissu jkun jaf, u kien inissu fetah wiehed mill-iskrataċ biex ikun jaf—"x'comb kien qed juza". Fil-fatt jirrizulta soddisfacentement mill-provi mismugħa f'din l-istanza li l-konvenut kien qed juza comb ta' daqs minn dwar uno sa zero, mill-iżjed ohxon li jista' jkun, li jintuza mhux għall-ghasafar, imma għall-annimali, comb li proprjament lanqas hu tal-kaċċa, imma "buck-shot", comb li jmur distanza ferm aktar mid-distanza li jagħti comb normali, li jdum iżjed ma jftah, u kwindi jdum aktar ma jmut, u jasal aktar bil-forza, kif fil-fatt wasal f'dan il-każ, għaliex iċ-comb li nstabbet f'ras il-mejjet kienet minn dan iċ-comb ohxon. Din iċ-ċirkustanza, anki apparti l-ohrajn fuq imsemmijin, tikkapovolgi l-perizja kollha, għaliex il-perit, meta wasal għall-konkluzjoni tieghu, kellu fi hsiebu iċ-comb normali li jintuza għall-kaċċa, iċ-comb numru 5, 6 jew 7;

Inutili li l-konvenut jghid li kien aċċident li Fenech inzerta hemm; għaliex, meta hemm il-kolpa antecedenti, hemm l-istess in-responsabilità. Ighid il-Chironi, Colpa Extra-Contrattuale, Lib. II, n. 542 bis:— "L'efficacia del caso fortuito e della forza maggiore, o dello stato di necessità, quali mezzi liberatori della responsabilità, cessa quando sieno questi avvenimenti preceduti da dolo o colpa dell'agente..... il fatto illecito s' connette allora al comportamento giuridico anormale, nè sarà valevole l'eccezione liberatoria, perché inutilizzata dal dolo o dalla colpa precedente. Da tale stato illecito ebbe esistenza diretta l'ingiuria, sebbene paia derivata dal caso fortuito o dalla forza maggiore":

Dan il-fatt tal-konvenut, bhala produttiv ta' dannu in genere, hu biżżejjed għal deklaratorja ta' responsabilità, salv l-istadju ulterjuri ta' l-aċċertament u likwidazzjoni tad-dannu (ara App. "Ebejer utrinque", 15 ta' Dicenbru 1990);

Għal dawn il-motivi tiddeċidi;

Billi tilqa' l-appell, tirrevoka s-sentenza appellata, tiddikara l-konvenut responsabili tad-danni lejn l-attriċi proprio et nomine, minhabba l-fatt insemmi fic-ċittazzjoni, u tirtirivija l-proċess lill-Ewwel Qorti għall-aċċertament u likwidazzjoni tad-danni;

L-ispejjeż sa issa, tant ta' l-Ewwel kemm tat-Tieni Istanza, jiġihallu mill-konvenut appellat;

Il-Qorti tordna li kopja ta' din is-sentenza tiġi mibghuta lill-Kummissarju tal-Pulizija għall-finijiet tal-liċenza tal-kacca tal-konvenut.

---